



படம் 14.1 - சாத்ராக்கு, மேசாக்கு, அபேத்நெகோ ஆகிய மூவரும் தீப்பிழம்பின் நடுவே எரியாமல் உலாவும் காட்சி

மிகப் பன்னெடுங்காலத்தில் பாபிலோனியா என்னும் நாட்டிலே நெபுகத்னேசர் என்னும் பலம் மிக்க மன்னர் ஒருவர் இருந்தார். இவர் உண்மையான ஒரே கடவுளை வழிபடாது வேறு கடவுளரை வணங்கினார்.

இம்மன்னன் தனது பணியாட்களைக்கொண்டு மிகப் பெரிய பொற்சிலை ஒன்றைச் செய்து பாபிலோனியா நாட்டின் “தூரா” என்னும் இடத்தில் அச்சிலையை வைத்து அந்நாட்டு மக்கள் அனைவரும் வழிபட வேண்டுமென ஆணை பிறப்பித்தான். மன்னரது ஆணையை மீறுகின்ற அனைவருக்கும் மரண தண்டனையும் அறிவித்தான். எனினும் அந்நாட்டில் சாத்ராக்கு,

மேசாக்கு, அபேத்நெகோ என்னும் மூத இனத்தைச் சேர்ந்த மூவர் இருந்தனர். இவர்கள் உண்மையான இறைவனை மட்டும் முழு உள்ளத்தோடு வழிபடுவதோடு, மரியாதையும் அன்பும் செலுத்தி வந்தனர். இவர்கள் நெபுகத்னேசர் மன்னரின் பொற்சிலையை வழிபட மறுத்தனர். இதனை அறிந்து கோபமுற்ற மன்னன் தீச் சூளையில் அவர்களைத் தூக்கி எறியும்படி கூறி மரண தண்டனை விதித்தான்.

தீப் பிழம்பு நாற்பத்தொன்பது முழம் எழும்பிற்று. பணியாட்கள் மேலும் தீ வளர்த்த வண்ணம் இருந்தனர். அவர்கள் மூவரையும் தீச் சூளைக்குக் கொண்டு சென்று எறிந்தனர். தீ சூளைக்குக் கொண்டு சென்ற பணியாட்கள் இறந்தனர்.

எறியப்பட்ட இம்மூவரது தலை கண்ட மன்னன் நெபுகத்னேசர் தான் யில் உள்ள ஒரு மயிர் கூட செய்த பொற்சிலையைத் தூக்கி அசையவில்லை. இவர்கள் மிக்க எறிந்துவிட்டு அன்று தொடக்கம் மகிழ்ச்சியோடு தீச் சூளையின் உண்மையான ஒரே கடவுளை நடுவில் உலாவிக் கொண்டிருந்த வழிபடத் தொடங்கினான். விதத்தினை மன்னனும் அங்கிருந்த நாட்டு மக்களையும் அவ்வாறே ஏனையோரும் பார்த்துக் கொண் செய்யும்படி ஆணை பிறப் டிருந்தனர். அவர்கள் ஆச்சரி பித்தான்.

(தானியேல் 3)

அன்று அவர்களை தீச் சூளையிலிருந்து காப்பாற்றிய அதே இறைவனுக்கு இன்று நாமும் வழிபாடும் ஆராதனையும் செலுத்தி வருகின்றோம். இதே போன்று உண்மையான ஒரே இறை தந்தையை மட்டுமே நாம் ஆராதனை செய்ய வேண்டுமென முதலாவது கட்டளை எடுத்துக் காட்டுகிறது. இன்றைய சமூகத்திலே மரஞ்செடிகள், சிலைகள், மிருக உருவங்கள், ஆகியனவற்றிற்கு ஆராதனை செலுத்தும் பலருக்கு உண்மை ஆராதனை எதுவென்பதற்கு மேலுள்ள நிகழ்வு மிகச் சிறந்த உதாரணமாக அமைகிறது.

ஒரே இறைவனை மட்டும் நாம் ஆராதிக்கும்போது சாத்ராக்கு, மேசாக்கு, அபேத்நேகோ ஆகியோரை தீச் சூளையில் இருந்து காப்பாற்றிய அந்த உண்மையான ஒரே இறைவன் எம்மோடு இருந்து எம்மையும் எல்லாத் தொல்லைகளிலுமிருந்தும் பாதுகாக்கின்றார். அதேபோன்று வாழ்க்கையில் முகங்கொடுக்கும் எல்லாச் சவால்களையும் வெற்றிகொள்ளத் தேவையான இறை தந்தையின் பாதுகாப்பும் வல்லமையும் குறைவின்றி எமக்குக் கிடைக்கின்றது என்பதும் உறுதியாகும்.


உண்மையான ஒரே இறைவனை ஆராதித்தல் தொடர்பாக எமக்குத் தரப்பட்டுள்ள கட்டளைகள் இரண்டாகும். அவை பின்வருமாறு;

1. நாம் இறைவனாகிய கடவுள் ஒருவரை மட்டுமே பணிந்து ஆராதிக்க வேண்டும்.
2. இறைவனாகிய ஆண்டவருடைய திருப்பெயரை பொய்யாக ஒரு பொழுதும் பாவியாமல் இருப்பது.

இந்த இரண்டு இறை கட்டளைகள் பற்றி இணைச் சட்ட நூலில் கூறப்பட்டுள்ள இறைவார்த்தைக்கு எமது கவனத்தைத் திருப்புவோம்.


என்னைத்தவிரவேறு கடவுள் உனக்கு இருத்தல் ஆகாது. மேலே விண்ணுலகிலும் கீழே மண்ணுலகிலும், மண்ணுலகின் கீழுள்ள நீர்த்திரளிலும் உள்ள. எந்த உருவத்திலேனும் உனக்கென நீ சிலையை செய்யாதே. நீ அவைகளை வழிபடவோ அவற்றுக்குப் பணிவிடை புரியவோ வேண்டாம்..... உன் கடவுளாகிய ஆண்டவரின் பெயரை வீணாகப் பண்படுத்தாதே. ஏனெனில் தம் பெயரை வீணாகப் பயன்படுத்துபவனை ஆண்டவர் தண்டியாது விடார்.

(இச 5 :7-8,11)



படம் 14.2 - உண்மையான ஒரே இறைவனை மட்டும் ஆராதனை செய்யும் மக்கள்.

திருவிவிலியத்தில் குறிப்பிடப்பட்டுள்ள இந்த இறை கட்டளைகளை கிறிஸ்தவர்களாகிய நாம் கடைபிடித்தல் அவசியமாகும். இதன் வழியாக உன்னத இறைவனுக்கு எமது மரியாதையையும் அன்பையும் செலுத்தலாம். முதலாம், இரண்டாம் இறை கட்டளைகளை எப்பொழுதும் எமது நினைவில் வைத்திருப்போம்.



முதலாம் இரண்டாம் இறை கட்டளைகளுக்கேற்ப செய்யத் தகுந்தவை, செய்யத் தகாதவை பற்றிக் கவனிப்போம்.

இறை கட்டளைகள்	செய்யத் தகுந்தவை	செய்யத் தகாதவை
முதலாவது இறை கட்டளை	- உண்மையான ஒரே இறைவனை மட்டும் ஆராதனை செய்தல். - தினமும் எல்லா வேலைகளையும் ஆரம்பிக்கும் முன்னர் இறைவனுக்கு ஆராதனையும் புகழ்ச்சியும் கூறிச் செபித்தல். - வாழ்க்கையின் சவால்களை எதிர்கொள்ளும் சந்தர்ப்பங்களில் இறை தந்தையில் நம்பிக்கை வைத்தல். - இறுதிவரை இறைதந்தைக்கு பிரமாணிக்கமாய் இருத்தல்.	- எந்தவொரு ஆளையோ, பொருளையோ ஆராதனை செய்யாதிருத்தல். - வேறு கடவுளை ஆராதித்தல். - சிலை வழிபாடு - மூட நம்பிக்கைகளான பில்லி, சூனியம், மந்திரித்த கூடு, மந்திரித்த எண்ணெய் வகைகள், நூல் என்பன உபயோகித்தல். - சகுன சாஸ்திரம் பார்த்தல், சுப வேளை பார்த்தல், மைவெளிச்சம் பார்த்தல். - பிற மறைகளின் வழிபாடுகளில் பங்குபற்றல்.
இரண்டாவது இறை கட்டளை	- எந்த நேரத்திலும் உண்மையை மட்டும் வெளிப்படுத்துதல். - நீதி மன்றத்தில் சத்தியப் பிரமாணம் செய்த பின்னர் உண்மையை மட்டும் வெளிப்படுத்த வேண்டும்.	- இறை தந்தையின் பெயரில் சத்தியம் செய்தல். - நீதி மன்றத்தில் பொய்ச் சத்தியம் செய்தல்.

தந்தையாம் இறைவனின் பெயரில் எந்தவொரு ஆளுக்கோ, பொருளுக்கோ ஆராதனை செய்யக் கூடாதென இணைச்சட்ட நூலின் 5 /7-8 வசனங்களில் நாம் கற்றோம்.

புனிதர்களின் சுருபங்கள் நாம் செபிப்பதற்குத் துணையாக இருக்கின்றன. திருச்சுருபங்களை உற்றுநோக்கும்போது அப்புனிதரைப் பற்றி மனதில் கற்பனை செய்வதற்கு இவை எமக்கு உதவுகின்றன. எனினும் புனிதர்கள் எமக்காகச் செபிக்கிறார்கள். நாங்கள் புனிதர்களின் சுருபங்களின் முன்னிலையில் எமக்காக இறைவனிடம் பரிந்து பேசும்படியும் மன்றாடவும் நேர்த்திகள் வைத்தும் செபிக்கிறோம்.

எமக்குத் தேவையானவற்றைத் தருபவர் இறைவனே. இவ்வாறே எமது நிலை வாழ்வை நோக்கிய பயணத்தில் புனிதர்கள் முன்மாதிரிகைகளாக இருக்கிறார்கள். எனவே புனிதர்களின்

எனவே நாம் அனைவரும்

- தந்தையாம் இறைவனுக்கு மட்டும் ஆராதனை செய்வோம்.
- அவருடைய திருப்பெயருக்கு மரியாதை செய்வோம்.
- இறை தந்தை விரும்பும்படியாக நாம் வாழ்வோம்.

நமது நற்பண்புள்ள வாழ்வும் இறைவனுக்கு நாம் செலுத்தும் ஆராதனையும் புகழ்ச்சியுமாக அமைகிறது. இவ்வாழ்வினூடாக இறை தந்தையின் ஆசீர்வற்றாத ஊற்றுப் போன்று எம் வாழ்வில் பெருக்கெடுத்து ஓடுவதை சுவைப்போம். இந்த மகிழ்ச்சிகரமான அனுபவத்தினை உங்களாலும் பெற்றுக்கொள்ள முடியும். எனவே நீங்களும் முயற்சி செய்யுங்கள்.

பொருட்டு செய்கின்ற எல்லா பக்தி முயற்சிகளும் அவர்களுக்குச் செய்யும் வணக்கமாகும்.

மேலும் பிற மதங்களின் சடங்குகள் நடாத்துதல், நேர்த்திகள் வைத்தல், வணங்குதல் ஆகியன முதலாவது கட்டளைக்கு எதிரான பாவமாகும். பொய்த் தெய்வ வழிபாடு, சிலை வழிபாடு என்பன இறை தந்தைக்கு அருவருப்பானது என திருவிவிலியத்தில் குறிப்பிடப்பட்டுள்ளது.

எம்மைப் பாதுகாக்கின்ற தந்தையாம் இறைவன் தொடக்கக்காலம் முதல் ஆதித் தந்தையர்களையும் மக்களையும் பாதுகாத்து வழி நடத்தி வந்த விதத்தினை திருவிவிலியத்தில் பல இடங்களில் காணலாம். “விடுதலைப் பயணம்” நூல் இதற்கான நல்ல உதாரணமாகும். அன்று போல இன்றும் எமது தந்தையாம் இறைவன், உங்களையும் என்னையும் பாதுகாக்கின்றார் என்பது உறுதியாகும்.

செயற்பாடு

(1) கீழ்க் காணப்படும் வாக்கியங்கள் சரியாயின் “✓” அடையாளத்தையும் பிழையாயின் “×” அடையாளத்தையும் எதிரே உள்ள அடைப்புக்குறிக்குள் குறிக்கவும்.

- i. இறைவனை மட்டும் ஆராதனை செய்ய வேண்டும். ()
- ii. துன்ப துயரங்கள் வாழ்க்கையில் ஏற்படும் சந்தர்ப்பங்களில் மை வெளிச்சம் பார்த்தல் குற்றமாகும். ()
- iii. பிற மறைகளுக்கு மரியாதை செய்தல் நல்ல கிறிஸ்தவப் பண்பாகும். ()
- iv. “இறைவனது திருப்பெயரை அவமரியாதையாக உபயோகிக்க வேண்டாம்” என்பது முதலாவது இறை கட்டளையாகும். ()
- v. வேறு கடவுளை வணங்குவது முதலாவது கட்டளையை மீறுவதாகும். ()
- vi. எந்தவொரு சந்தர்ப்பத்திலும் இறைவனுடைய திருப்பெயரில் சத்தியம் செய்ய எம்மால் முடியும். ()
- vii. வீட்டில் சிறு பிள்ளைகள் இருக்கும் போது “சிறு பிள்ளைகளுக்கான நோய் இன்றல்ல நாளை” என எழுதுவது அவசியமாகும். ()
- viii. பரீட்சைக்கு முன்னர் பிறமத ஆலயத்திற்கு சென்று நாம் நேர்த்தி செய்யலாம். ()

- (2) முதலாம், இரண்டாம் இறை கட்டளைகளின் படி செய்யத் தகுந்த / தகாத செயல்கள் அடங்கிய சுவரொட்டியொன்றை ஆக்குங்கள்.
- (3) முதலாம் இரண்டாம் கட்டளைகளுக்குச் சார்பான /சார்பற்ற விடயங்களைக் குறிப்பிட்டு பாடலொன்றை இயற்றிப் பாடவும்.



வாழ்க்கைக்கு.....

- ★ காலையில் எழுந்தவுடன் எப்பொழுதும் சிறிது நேரம் மௌனமாகச் சிபியுங்கள்.
- ★ பல்லிகள் சத்தம் செய்தல், ஆந்தைகள் அலறுதல், நாய் ஊளையிடுதல் ஆகிய அன்றாட நிகழ்வுகள் அபசருமானாக கொள்ளும் மூட நம்பிக்கைகளை விட, வல்லமையுள்ள எல்லாம் வல்ல இறை தந்தை எம்மை அன்பு செய்கின்றார் எனவும் பாதுகாக்கிறார் எனவும் நம்பிக்கை கொள்ளுங்கள்.